

पत्र क्र० एनसीएल/ज०स०वि०/प्रेसवि०/2016-17/438

दिनांक- 13/12/2016

प्रेस विज्ञप्ति

सृष्टि महिला समिति, निगाही ने विद्यार्थियों में बांटे स्वेटर

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) की निगाही परियोजना की सृष्टि महिला समिति ने अपने कल्याणकारी कार्यों को आगे बढ़ाते हुए तीन विद्यालयों के विद्यार्थियों को स्वेटर बांटे। समिति की सदस्याओं ने सरस्वती शिशु मंदिर नंदगांव, शासकीय पूर्व माध्यमिक विद्यालय इटवा और आवासीय विशेष प्रशिक्षण केंद्र घरौली के अनुसूचित जाति एवं अनुसूचित जनजाति के विद्यार्थियों में स्वेटर वितरित किए। विद्यार्थियों को ठंड से बचने में सहयोग देने के उद्देश्य से स्वेटर दिए गए। स्वेटर वितरण कार्यक्रम से तीनों शासकीय विद्यालयों के अनुसूचित जाति एवं जनजाति के 150 विद्यार्थी लाभान्वित हुए।

समिति की सदस्याओं ने विद्यार्थियों से स्वेटर का उपयोग सर्दी से अपना बचाव करने और अपने स्वास्थ्य का ध्यान रखने के लिए कहा। साथ ही, उन्होंने आश्वासन दिया कि सृष्टि महिला समिति भविष्य में भी इसी प्रकार विद्यालयों की मदद करती रहेगी।

सर्दी के मौसम में ठंड से बचने के लिए मिले स्वेटर पाकर छात्र-छात्राओं के चेहरों पर खुशी की लहर दौड़ गई। तीनों विद्यालयों के प्रधानाध्यापकों ने स्वेटर वितरण के लिए सृष्टि महिला समिति की सदस्याओं को धन्यवाद दिया और उम्मीद जताई कि समिति भविष्य में भी इसी प्रकार उनके विद्यालय के लिए कल्याणकारी कार्य करती रहेगी।

गौरतलब है कि सृष्टि महिला समिति निगाही परियोजना के आस-पास के जरूरतमंद लोगों के लिए कल्याणकारी कार्य करती है। समिति ने बाल दिवस के अवसर पर बेबी शो आयोजित कर बच्चों का निःशुल्क स्वास्थ्य परीक्षण कराया और स्वस्थ शिशु प्रतियोगिता आयोजित की। साथ ही, समिति निगाही परियोजना द्वारा सीएसआर के अंतर्गत स्थानीय महिलाओं एवं युवतियों के कौशल विकास के लिए चलाए जा रहे सिलाई प्रशिक्षण कार्यक्रम के संचालन में भी अपना योगदान दे रही है।

जनसंपर्क अधिकारी